



अधिकतम 15.2 डिग्री  
न्यूनतम 5.1 डिग्री

# जीटी रोड मूमि

रोहतक, शुक्रवार, 12 जनवरी 2024

12 स्वच्छता सर्वेक्षण में अंबाला टॉप-5 से बाहर



12 लखनौर साहिब में 20 लाख की चौपाल का उद्घाटन



## खबर संक्षेप

### अज्ञात वाहन की चपेट में किशोर की मौत

पानीपत। पानीपत में अज्ञात वाहन की चपेट में आने से बाइक चालक विवेक पुत्र वीरेंद्र निवासी गोपाल कालोनी पानीपत की मौत हो गई। पिता वीरेंद्र की शिकायत पर पुराना औद्योगिक थाना पुलिस ने अज्ञात वाहन के चालक के खिलाफ गैर इरादन हत्या के आरोप में केस दर्ज किया और पोस्टमार्टम के बाद विवेक का शव उसके परिजनो को सौंप दिया। वहीं विवेक, दो बहनों का इकलौता भाई था।

### तीन नकाबपोश बदमाशों ने वकील से नगदी लूटी

पानीपत। पानीपत राम स्वरूप चौक निवासी एडवोकेट चंदन भारद्वाज के साथ तीन नकाबपोश बदमाशों ने पिस्तौल के बल पर मोबाइल फोन व आठ हजार रुपए की नगदी लूट ली। चंदन की शिकायत पर पुराना औद्योगिक थाना पुलिस ने लूट के आरोप में तीन अज्ञात लोगों पर केस दर्ज कर जांच शुरू कर दी है।

### वाहनों पर रिफ्लेक्टर टेप लगाई

पानीपत। आईबी पीजी महाविद्यालय में एनएसएस यूनिट द्वारा स्पेशल कैम्प के छठे दिन का आयोजन किया गया। प्रातः कालीन सत्र में स्वयंसेवकों को योगा और मेडिटेशन करवाया गया। स्वयंसेवकों द्वारा गांव खोतपुरा में चंदौली के रास्ते से सड़क सुरक्षा रैली भी निकाली गई। स्वयंसेवकों से सड़क पर चलने वाले वाहनों पर रिफ्लेक्टर टेप लगावा कर 35वें राष्ट्रीय सड़क सुरक्षा सप्ताह 2024 का आगाज किया।

### मेगा हेल्थ चेकअप कैम्प का आयोजन 16 को

रादौर। रादौर क्षेत्र के समाजसेवी एवं उद्योगपति संदीप गर्ग की ओर से 16 जनवरी को गांव सदरा में 51वां निशुल्क मेगा हेल्थ कैम्प का आयोजन करवाया जा रहा है। कैम्प में आदेश मेडिकल कॉलेज व अस्पताल गांव मोहड़ी की टीम अपनी सेवाएं प्रदान करेगी। समाजसेवी संदीप गर्ग ने बताया किमरीज की जांच कर उन्हें दवाइयां वितरित की जाएगी।

## नाहरपुर गांव के गेहूं के खेत में मिले पशु के अवशेष

हरिभूमि न्यूज ॥ रादौर

रादौर क्षेत्र के गांव नाहरपुर के नजदीक गेहूं के खेत से पशु के अवशेष मिले हैं। पशु के अवशेष मिलने की सूचना मिलते ही मौके पर ग्रामीणों की भीड़ एकत्रित हो गई। ग्रामीणों ने पशु की हत्या किए जाने का आरोप लगाया।

नाहरपुर के किसान धर्मवीर सिंह ने पुलिस को बताया कि वीरवार सुबह करीब 10 बजे उसका नौकर जब खेत में पहुंचा तो उसने देखा कि गेहूं के खेत में पशु का कटा हुआ सिर व कुछ खाल पड़ी हुई है। उसने तुरंत उन्हें सूचना दी। सूचना मिलते ही वह खेत में पहुंचा तो देखा कि गेहूं के खेत में पड़े पशु के सिर व खाल को कुत्ते नोंच रहे हैं। उसने आसपास देखा तो उसे पशु का खून व कुछ गोबर आदि पड़ा हुआ दिखाई दिया। उसने तुरंत पुलिस व

## लोहड़ी पर्व को लेकर बाजारों में बढ़ी चहल-पहल, मूंगफली, रेवड़ियों की खूब हो रही खरीदारी

हरिभूमि न्यूज ॥ कुरुक्षेत्र

लोहड़ी का पर्व शनिवार को मनाया जाएगा। लोहड़ी को लेकर धर्मनगरी का बाजार सजने लगा है। शहर की हर गली व सड़क पर मूंगफली, गजक और रेवड़ियों की खूब बिक्री हो रही है। ठंड बढ़ने के साथ इन चीजों की बिक्री में भी तेजी आई है। इसके साथ ही बच्चों व युवाओं ने लोहड़ी मांगने को लेकर तैयारियां तेज कर दी हैं।

प्रत्येक वर्ष की तरह इस वर्ष भी लोहड़ी के पर्व पर घरों में मूंगफली, रेवड़ी व गजक का आदान प्रदान होगा। रात को लोहड़ी जला कर



थानेसर। बाजार में मूंगफली व रेवड़ी से सजी दुकान। फोटो: हरिभूमि

नाच गाकर जश्न मनाया जाएगा। इसी को लेकर शहर व ग्रामीण इलाकों में तैयारियां तेज हैं। सबसे पहले लोगों ने मूंगफली और रेवड़ियों की खरीदारी शुरू की है। शहर के विभिन्न हिस्सों में मूंगफली बेचने वालों ने दुकानों और रेवड़ियों को मूंगफली से विशेष तौर पर

### लोहड़ी को लेकर सजा बाजार

छोटा बाजार, गोशाला बाजार, मुख्य बाजार, झंझार रोड, मोहन नगर बाजार में मूंगफली, गजक, रेवड़ियों की दुकानें सज गई हैं। मूंगफली विक्रेता विमल ने बताया कि लोहड़ी और मकर संक्राति को लेकर मूंगफली व गजक की अच्छी खरीदारी हो रही है। उनके पास 140 रुपये से लेकर 160 रुपये किलोग्राम की मूंगफली मिल रही है। मूंगफली और रेवड़ी की अच्छी डिमांड है। मूंगफली के साथ बिस्कुट भी खरीदे जा रहे हैं।

सजाया है। सजावट को देखकर लोग भी मूंगफली व रेवड़ियां खरीद रहे हैं। इसके साथ ही बाजार में रौनक बढ़ती जा रही है।

### लोहड़ी के दिन की जाती अग्निदेव की पूजा : डॉ. मिश्रा

पिपली कास्मिक एस्ट्रो के डायरेक्टर ज्योतिषाचार्य डा. सुरेश मिश्रा ने बताया कि हिंदू पंचांग के अनुसार पौष माह के अंतिम दिन लोहड़ी का पर्व बेहद उत्साह के साथ मनाया जाता है। यह दिन किसानों के लिए बेहद खास माना जाता है। क्योंकि इस समय खेतों में फसल सही मात्रा में उत्पन्न होती है। वहीं इस पर्व में रात्रि में आग भी जलाई जाती है। जिसे लोहड़ी कहा जाता है। लोहड़ी के दिन खासकर अग्निदेव की भी पूजा की जाती है। इस दिन अग्नि में

■ सभी लोग अग्निदेव की परिक्रमा करते हैं और सुख-शांति व सौभाग्य की कामना भी करते

तिल, गुड़, मूंगफली, रेवड़ी, गजक आदि अर्पित किए जाते हैं। ऐसी मान्यता है कि ऐसा करने से जीवन में सुख-समृद्धि बनी रहती है। सभी लोग अग्निदेव की परिक्रमा करते हैं और सुख-शांति व सौभाग्य की कामना भी करते हैं।

पौराणिक मान्यताओं के अनुसार, लोहड़ी की आग की

परंपरा माता सती से जुड़ी हुई है। जब राजा दक्ष ने महायज्ञ का अनुष्ठान किया था। तब उन्होंने सभी देवताओं को बुलाया था, लेकिन भगवान शिव (भगवान शिव मंत्र) और माता सती को आमंत्रित नहीं किया था। फिर भी माता सती और शिव जी महायज्ञ में पहुंचे, लेकिन उनके पिता दक्ष ने भगवान शिव की बहुत निंदा की। इससे आहत होकर माता सती ने अपने सिर में अपनी देह त्याग दी थी। ऐसा कहा जाता है कि मां सती के त्याग को समर्पित है।

## कनाडा में दंपती हत्या मामले में हस्तक्षेप करे भारत सरकार



पत्रकारों से बातचीत करते एचएसजीएमसी प्रवक्ता कवलजीत सिंह अजराना व अन्य।

हरिभूमि न्यूज ॥ कुरुक्षेत्र

टूरिस्ट वीजे पर कनाडा गए सिख दंपति की हत्या करने के मामले में हरियाणा सिख गुरुद्वारा मैनेजमेंट कमेटी ने न्याय की मांग की है। एचएसजीएमसी के प्रवक्ता कवलजीत सिंह अजराना ने पत्रकारों को बताया कि पिछले दिनों पटियाला निवासी एक दंपति टूरिस्ट वीजा लेकर अपनी पुत्री के पास कनाडा गया था। उनके वहां पहुंचने के बाद कनाडा इंटरलॉजेंस विभाग की टीम दंपति की पुत्री के घर पहुंची और उनसे पूछताछ भी की। तथ्यवस्तु नंबर महीने के अंत में इस परिवार पर अज्ञात हमलावरों ने अंधाधुंध फायरिंग की। करीब दो दर्जन गोलियां लगने के कारण पति-पत्नी की मृत्यु हो गई, जबकि उनकी 29 वर्षीय पुत्री भी 20-22 गोलियां लगने के बाद अस्पताल में जंद्गी और मौत के बीच जंग लड़ रही है। उन्होंने कहा कि जिस तरह से खुफिया विभाग के कर्मचारी उपरोक्त परिवार से पूछताछ करने पहुंचे, वह सब

संदेह के घेरे में हैं। अजराना ने बताया कि यह मामला एचएसजीएमसी के प्रधान जयदेव भूपिंदर सिंह अंसंध के संज्ञान में लाया गया है और केंद्र सरकार से भी हस्तक्षेप की मांग की गई है। यही नहीं, भारतीय जनता पार्टी के राष्ट्रीय सचिव मनजिंदर सिंह सिरसा से भी इस संदर्भ में संपर्क किया गया है। उन्होंने कहा कि कनाडा में काफी संख्या में सिख रहते हैं, इसलिए कनाडा सरकार को वहां रहने वाले सिखों की सुरक्षा का ध्यान रखना चाहिए।

कवलजीत सिंह अजराना ने भारत सरकार से मांग की कि विदेशों में रहने वाले केवल सिखों की ही नहीं, बल्कि भारतीयों की सुरक्षा के लिए कनाडा सरकार से बात करनी चाहिए। उन्होंने कहा कि इस मामले में भारत सरकार को हस्तक्षेप करते हुए सिख दंपति हत्या के मामले से पर्दा उठाने, आरोपियों का पता लगा कर उन पर कानूनी कार्रवाई करने के लिए दबाव बनाना चाहिए। इस मौके पर नरेंद्र सिंह गिला, तजिंदर सिंह मक्कड़ व दिलबाग सिंह मौजूद रहे।

## नपा कर्मियों ने मांगों को लेकर उल्टा झाड़ू करके किया प्रदर्शन

### प्रदर्शनकारियों ने स्थानीय प्रशासन और सरकार के खिलाफ जमकर नारेबाजी की

हरिभूमि न्यूज ॥ यमुनानगर

नगर पालिका कर्मचारी संघ (संबंधित सर्व कर्मचारी संघ हरियाणा) के जगाधरी जौन के नपा कर्मचारियों ने वीरवार को चौथे दिन भी निगम कार्यालय के समक्ष अपनी मांगों को लेकर धरना प्रदर्शन किया। इस दौरान उन्होंने उल्टा झाड़ू करके नगर में रोष प्रदर्शन किया। मौके पर प्रदर्शनकारियों ने स्थानीय प्रशासन और सरकार के खिलाफ जमकर नारेबाजी की।

वीरवार को चौथे दिन भी नगर पालिका कर्मचारी संघ के सैकड़ों कर्मचारी निगम कार्यालय के समक्ष एकत्र हो गए और धरना प्रदर्शन करने लगे। इस दौरान प्रदर्शनकारियों ने उल्टा झाड़ू करके नगर में रोष प्रदर्शन किया और स्थानीय प्रशासन व सरकार के खिलाफ जमकर नारेबाजी की। मौके पर संघ के जगाधरी जौन के प्रधान विक्की पारचा व उपप्रधान श्रीचंद ने कहा कि नगर पालिका



यमुनानगर में जगाधरी जौन के नपा कर्मचारी नगर में उल्टा झाड़ू करके रोष प्रदर्शन करते हुए। फोटो: हरिभूमि

कर्मचारी संघ लंबे अर्से से समान काम समान वेतन दिए जाने समेत अन्य मांगों को लेकर संघर्ष कर रहा है। इस संबंध में स्थानीय प्रशासन के साथ संघ प्रतिनिधिमंडल की कई दौर की बात भी हो चुकी है। मगर स्थानीय प्रशासन द्वारा उन्हें झूठे आश्वासन देकर चलता कर दिया जाता है। जिसकी वजह से कर्मचारियों में रोष है। उन्होंने कहा कि नपा कर्मचारी आज अपनी मांगों के लेकर पिछले चार दिन से ठिठुरती ठंड में धरना प्रदर्शन करने को मजबूर हैं। मगर ना तो सरकार का कोई प्रतिनिधि और ना ही

प्रशासन का कोई अधिकारी उनकी बात सुनने को तैयार है। जिसकी वजह से नपा कर्मचारियों में गुस्सा है। उन्होंने सरकार से समान काम समान वेतन दिए जाने, ठेका प्रथा और बेगार प्रथा बंद किए जाने, समेत अन्य मांगें तुरंत पूरी किए जाने की मांग की। साथ ही उन्होंने चेतावनी दी कि यदि उनकी मांगों का जल्द समाधान नहीं किया गया तो नपा कर्मचारी बड़ा निर्णय लेने को मजबूर होंगे। इस अवसर पर कर्मचारी नेता सोनू शर्मा, राजन, मुकेश, गौरव, पवन व राजेंद्र आदि मौजूद थे।

### सीएम आवास का घेराव करने पहुंचे कंप्यूटर टीचर्स को पुलिस ने रोका



करनाला। कंप्यूटर लैब सहायक वेलफेयर एसो के राज्य प्रधान करमजीत संधु और कंप्यूटर टीचर्स वेलफेयर एसोसिएशन से राज्य प्रधान बलराम धीमान की अध्यक्षता में जोरदार विरोध प्रदर्शन किया गया। कर्ण पार्क में सभा करने के बाद कंप्यूटर लैब सहायक व कंप्यूटर टीचर सीएम आवास का घेराव करने के लिए कूच कर गए। वेतन बढ़ोतरी, गर्मी और सर्दी की छुट्टियों का वेतन, मेडिकल आलास की फाइल को पास करवाने और सेवा सुरक्षा की मांग को जोरशोर से उठाया गया। सर्व कर्मचारी संघ से प्रतिनिधि अपना समर्थन देते पहुंचे। सीएम आवास से कुछ दूरी पर पुलिस ने बैरिकेड लगाकर सहायकों व शिक्षकों को आगे बढ़ने से रोक लिया। कर्मचारी नेताओं ने मांगों में सरकार को जमकर कोसा। वादाखिलाफी और कर्मचारियों का शोषण करने के आरोप लगाए। बाद में सीटीएम अमन कुमार को मांगों का ज्ञापन दिया गया। 25 जनवरी को मुख्यमंत्री से करनाल में वार्ता के लिए लिखित में आश्वासन दिया गया। एडीपीएससीएम अमित अवाल से मीटिंग के समय के लिए मुख्यमंत्री प्रतिनिधि संजय बटवाल ने सोमवार को करनाल बुलाया।

## इंटरनेशनल फेयर में छाए पानीपत के टेक्सटाइल उत्पाद पानीपत के करीब 100 एक्सपोर्टर्स हेमटेक्स में शिरकत कर रहे

हरिभूमि न्यूज ॥ रादौर

रादौर क्षेत्र के गांव नाहरपुर के नजदीक गेहूं के खेत से पशु के अवशेष मिले हैं। पशु के अवशेष मिलने की सूचना मिलते ही मौके पर ग्रामीणों की भीड़ एकत्रित हो गई। ग्रामीणों ने पशु की हत्या किए जाने का आरोप लगाया।

### घटना की हो गंभीरता से जांच

गौरव दल के रोहित चौधरी, मास्टर नीरज, मोहनलाल, संजीव व सचिन आदि ने मौके पर पहुंचकर डीएसपी गुरमेल सिंह से मामले में गंभीरता से जांच कर दोषियों के खिलाफ कड़ी कार्रवाई किए जाने की मांग की। डीएसपी रादौर गुरमेल सिंह ने कहा कि मामले की गंभीरता से जांच की जाएगी। इस दौरान मामले में जी भी दर्पो पाया जाएगा, उसके खिलाफ कड़ी कार्रवाई की जाएगी। फिलहाल मामला दर्ज कर जांच शुरू कर दी गई है।

ग्रामीणों को सूचना दी। सूचना मिलते ही मौके पर डीएसपी गुरमेल सिंह पुलिस बल के साथ मौके पर पहुंचे और जांच की। इस दौरान पशु चिकित्सकों ने मौके पर पहुंचकर मेडिकल कार्रवाई करने के बाद पशु के अवशेषों को जमीन में दबावा दिया।

### विकास चौधरी ॥ पानीपत

यूरोप महाद्वीप के देश जर्मनी के शहर फ्रैंकफर्ट में विश्वस्तरीय टेक्सटाइल फेयर हेमटेक्स में पानीपत के टेक्सटाइल उत्पाद एक्सपोर्टर्स को काफी अच्छा रिस्पांस मिल रहा है। वहीं हेमटेक्स में दुनिया भर के टेक्सटाइल बॉयर्स यानि इंपोर्ट यानि आयातक व्यापारी जुटते हैं। जबकि फेयर में दुनिया भर के टेक्सटाइल एक्सपोर्टर्स भी अपने टेक्सटाइल उत्पादों के सैंपलों के साथ भाग लेते हैं। फेयर में विदेशी व्यापारी टेक्सटाइल उत्पादों के सैंपल देखकर भविष्य में व्यापार की रूपरेखा तय करते हैं। वहीं टेक्सटाइल फेयर में पानीपत के करीब सौ एक्सपोर्टर्स भाग ले रहे हैं।



पानीपत। जर्मनी में चल रहे हेमटेक्स में पानीपत वैबर ऑफ कॉमर्स एंड इंडस्ट्री के चेयरमैन विनोद धमीजा के साथ विदेशी बॉयर्स।

### चीन, पाकिस्तान, बांग्लादेश है प्रतिद्वंदी

भारत पानीपत के एक्सपोर्टर्स का चीन, पाकिस्तान, बांग्लादेश के टेक्सटाइल व्यापारियों के साथ सीधा मुकाबला हो रहा है। तीनों देश के एक्सपोर्टर्स पानीपत के टेक्सटाइल उत्पादों के निर्यातकों के पुराने प्रतिद्वंद्वी हैं। हालांकि कोरोना महामारी के बाद उत्तरी व दक्षिणी अमेरिका, यूरोप, आस्ट्रेलिया, अफ्रीका व एशिया महाद्वीपों के अधिकतर देश चीन के साथ व्यापार करके राजी नहीं हैं। लेकिन चीनी व्यापारी कम रेट में अच्छा माल तैयार कर मैदान में उठे हुए हैं।

पानीपत के एक्सपोर्टर्स अपने स्टाल ऊपर एक से बढ़कर एक

### विदेशी बॉयर्स से मिल रहा है अच्छा रिस्पांस

हरियाणा वैबर ऑफ कॉमर्स एंड इंडस्ट्री, पानीपत चैट्टर के अध्यक्ष विनोद धमीजा ने जर्मनी से हरिभूमि से बातचीत में बताया कि जर्मनी के फ्रैंकफर्ट में चल रहे टेक्सटाइल फेयर में पानीपत के टेक्सटाइल एक्सपोर्टर्स को विदेशी बॉयर्स यानि व्यापारियों से अच्छा खास रिस्पांस मिल रहा है, यह रिस्पांस व्यापार में बदलेगा या नहीं यह भविष्य में पता चलेगा। उन्होंने बताया कि पानीपत के करीब 100 एक्सपोर्टर्स हेमटेक्स में शिरकत कर रहे हैं और अपने स्टालों पर टेक्सटाइल के एक से बढ़कर एक उत्पादों का प्रदर्शन कर रहे हैं।

टेक्सटाइल उत्पादों का प्रदर्शन विदेशी व्यापारियों को व्यापार के लिए लुभा रहे हैं।

### लिफ्ट लेकर व्यापारी को गोली मारकर कार और रुपये लूटने के मामले में एक गिरफ्तार

हरिभूमि न्यूज ॥ करनाल

जिला पुलिस ने लिफ्ट लेकर व्यापारी को गोली मारकर कार और सवा दो लाख रुपये लूटने वाले मामले में विश्वस्तरीय सूचना पर एक आरोपी रविंद्र कुमार उर्फ मुंदर पुत्र जयपाल वासी बुढ़नपुर थाना समालखा, पानीपत को रम्सेडा पानीपत से गिरफ्तार किया है। आरोपी का एक दिन का रिमांड हासिल किया गया था। रिमांड के दौरान आरोपी की निशानदेही पर कब्जे से लूटी हुई कार एचआर 12थाई 1150 नम्बर टाटा डस्ट और एक लाख दो हजार पांच सौ रुपये नकद बरामद किए गए।

### कार और 1 लाख दो हजार बरामद

आरोपी रविंद्र से पूछताछ में पाया गया कि वह व्यापारी संजय के नौकर अमित पुत्र सुरेश वासी धोलगढ़ का दोस्त है। पूरे मामले में नौकर अमित ने आरोपी रविंद्र के साथ मिलकर और अन्य दो आरोपियों ने योजना बनाकर इस वारदात को अंजाम दिया था। पूछताछ में आरोपी रविंद्र ने बताया कि इस वारदात में उसका चाचा देवेन्द्र वासी बुढ़नपुर और एक अन्य आरोपी भी शामिल है। जोकि वारदात को अंजाम देके लूटे हुए कुछ रुपये और लूटी हुई कार आरोपी रविंद्र के पास छोड़कर फरार हो गए थे।

### एसे दिया था वारदात को अंजाम

शिकायतकर्ता संजय वासी चौधरी कॉलोनी नजदीक खालसा कॉलेज ने शिकायत दी की वह 3 जनवरी को सुबह अपने नौकर अमित के साथ करनाल से स्पेशर पाटर्स का सामान दिल्ली के लिए गाड़ी में रवाना हुए थे। आईटीआई चोक करनाल पर उन्होंने दिल्ली जाने वाले दो मामलुज व्यक्तियों को लिफ्ट दी। मधुवन में गैलकॉट ढाबा के सामने पहुंचने पर दोनों व्यक्तियों ने शिकायतकर्ता संजय के साथ मारपीट शुरू कर दी और घेर में गोली मारकर उसे और नौकर अमित को गाड़ी से उतार धक्का दे दिया और 2 लाख 25 हजार व उसकी गाड़ी पानीपत की तरफ फरार हो गए।

## शहर की दशा को स्वच्छता सर्वेक्षण ने जगजाहिर किया

# स्वच्छता सर्वेक्षण में पिछड़ा थानेसर शहर

हरिभूमि न्यूज ॥ कुरुक्षेत्र

स्वच्छता सर्वेक्षण 2023 में थानेसर शहर काफी पिछड़ गया है। पिछले वर्ष के मुकाबले इस बार थानेसर शहर काफी पीछे चला गया है। शहर में सफाई व्यवस्था पर हर महीने लाखों रुपये



खर्च होते हैं इसके बावजूद शहर की दशा को स्वच्छता सर्वेक्षण ने जगजाहिर कर दिया है। वर्ष 2022 में देश के स्तर पर स्वच्छता की ओर पहले के मुकाबले कुछ कदम आगे बढ़ाए थे। वर्ष 2022 में हुए सर्वेक्षण राष्ट्रीय स्तर पर 178 रैंक और राज्य में 14वां

स्थान मिला। केंद्र सरकार की ओर से जारी स्वच्छता सर्वेक्षण 2023 के परिणाम में राष्ट्रीय स्तर पर 414 रैंक और राज्य में 20वां स्थान मिला। इससे साफ है कि पिछले वर्ष शहर में सफाई व्यवस्था ज्यादा ठीक थी जो इस वर्ष खराब हो गई है। वर्ष 2021 के सर्वेक्षण में थानेसर नगर परिषद थानेसर को ऑल इंडिया स्तर पर 203 और स्टेट स्तर पर 12वां स्थान हासिल हुआ था। भले ही थानेसर नगर परिषद ने ऑल इंडिया और स्टेट लेवल पर

### शहर को पूरी तरह चमकाया जाएगा: नरवाल

वहीं 2020 में थानेसर का ऑल इंडिया में 259 और हरियाणा में 16वां रैंक था। 2019 की बात करें तो इस सर्वेक्षण में नगर परिषद थानेसर 2018 के मुकाबले 53 अंक पिछड़ गई थी। इस दौरान अप्रैल तक हुए सर्वेक्षण में नप ने 252वां रैंक देशभर में प्राप्त की थी और प्रदेश में 14वें स्थान पर रही थी। वहीं अगस्त 2018 की बात करें तो थानेसर नप 199 रैंक पर थी और 2017 में 253वां नंबर पर थी। वहीं नगर परिषद थानेसर के कार्यकारी अधिकारी देवेन्द्र नरवाल ने कहा कि शहर की सफाई व्यवस्था, सार्वजनिक शौचालयों तथा अन्य स्थानों के बारे में पूरी योजना तैयार की गई है। शहर के सुंदरीकरण की भी योजना बनाई गई है। शहर को पूरी तरह चमकाया जाएगा तथा अगली बार स्वच्छता सर्वेक्षण रैंकिंग में सुधार का पूरा प्रयास किया जाएगा।

2020 के मुकाबले अपनी रैंकिंग में सुधार किया था लेकिन प्रदेश स्तर

पर यह फिर भी टॉप-10 में स्थान नहीं बना पाई थी।

पर यह फिर भी टॉप-10 में स्थान नहीं बना पाई थी।



खबर संक्षेप

श्रीमद् भागवत कथा का हुआ आयोजन

पानीपत। पानीपत के भगत नगर सुधीर नगर में चल रही श्रीमद् भागवत संस्कारों की कथा के आज सत्यम दिवस में भगवान कृष्ण सुदामा का मिलन हुआ। कथा वाचक महाराज पूरणचंद ने कहा समय बलवान समय के अधीन हमें चलना पड़ेगा। सुदामा गरीब नहीं थे सुदामा जैसा तो संसार में कोई धनवान नहीं था। सुदामा के पास भगवान कृष्ण थे उनसे बड़ा धनवान और दुनिया में कौन हो सकता है।

बीएसएफ की कार्यकारिणी गठित

पानीपत। भगत सिंह फाउंडेशन की राष्ट्रीय अध्यक्ष रेनू कादियान द्वारा संगठन में विचार-विमर्श करने के पश्चात भगत सिंह फाउंडेशन की प्रदेश कार्यकारिणी तथा विभिन्न जिलाध्यक्ष एवं हल्काध्यक्षों की नियुक्ति की गई है। जिसमें तनिष्क महलत्रा कार्डिनेटर दिल्ली, सचिन जांगड़ा प्रदेश सोशल मीडिया कार्डिनेटर हरियाणा, हरीश सिरसा, दीपक कादियान झज्जर और सतीश बड़ौली को प्रदेश कार्यकारिणी सदस्य बनाया गया है।

झूठी निकली लूट की शिकायत

पानीपत। सीआईए वन पुलिस टीम बुधवार को दिल्ली पैरिलल नहर पटरी पर हुई लूट की वारदात का महज 24 घंटे के दौरान की पर्दाफाश कर दिया। उक्त वारदात झूठी निकली। शिकायतकर्ता विवेक पुत्र गगन प्रसाद निवासी कच्चा कैप ही मुख्य साजिशकर्ता निकला। उसने कर्ज के बोझ के चलते दोस्त शुभम के साथ मिलकर लूट की मनगढ़त झूठी कहानी बनाकर थाना पुराना औद्योगिक में शिकायत देकर केस दर्ज करवाया था।

एमएलए के सीएम का आभार जताया

पानीपत। अंसल सुशांत सिटी में वीरवार को 11 कवी का बिजली का फीडर शुरू हो जाने से अंसल वासियों में खुशी की लहर है। वहीं अंसल निवासियों एसके बंसल, हरीश अरोड़ा, एसके राणा, विनोद गोयल, एमएल सोदी, अमित वर्मा, सुधीर पुनानी और सुरभि शर्मा ने विधायक महीपाल दांडा व मनोहर लाल का आभार जताया।

लाल बहादुर को श्रद्धांजलि दी

पानीपत। भारत के पूर्व प्रधानमंत्री भारत रत्न किसान मजदूरों के मसीहा लाल बहादुर शास्त्री की पुण्यतिथि मनायी गई और ऋषि दयानंद की 200वीं जन्म जयंती की उपलक्ष्य में आय बाल भारती स्कूल परिसर से स्वच्छता अभियान चलाया गया। पूर्व प्रधानमंत्री लाल बहादुर शास्त्री ने जय जवान जय किसान का नारा विश्व को दिया था।

जनसेवा में जुटी है सरकारें

पानीपत। पानीपत ग्रामीण विधानसभा क्षेत्र से विधायक महीपाल दांडा के भाई हरपाल दांडा ने विकसित भारत संकल्प यात्रा के तहत जीतगढ़ में आयोजित जन संवाद कार्यक्रम में कहा कि गरीब लोगों के लिए प्रधानमंत्री उज्वला योजना कारगर साबित हो रही है। शायद ही कोई घर ऐसा बचा हो जहां प्रधानमंत्री उज्वला योजना के तहत गैस कनेक्शन उपलब्ध ना कराया गया हो।

लोक संस्कृति के प्रति जागरूक किया

पानीपत। राजकीय वरिष्ठ माध्यमिक विद्यालय बड़ौली में समग्र शिक्षा पानीपत द्वारा निर्देश अनुसार पांच दिवसीय जीवन कौशल विकास शिविर के चौथे दिन बच्चों ने लोक कला, स्वास्थ्य शिक्षा, कंप्यूटर तकनीकी और खानपान के तरीके समझाए गए।

नगर निगम को उपकरण दिए

पानीपत। इंडियन ऑयल के संयुक्त उपक्रम इंडियन सिंथेटिक रबर प्राइवेट लिमिटेड ने अपने सामाजिक उत्तरदायित्व कार्यक्रम के तहत नगर निगम पानीपत को 40 लाख रुपये की अत्याधुनिक मशीनरी और अन्य सुरक्षा उपकरण दिए हैं। जिसको नगर निगम कमिश्नर राहुल नरवाल ने बुधवार को हरी झंडी दिखाकर रवाना किया। नगर निगम कमिश्नर राहुल नरवाल ने इंडियन सिंथेटिक रबर प्राइवेट लिमिटेड की प्रशंसा करते हुए कहा कि आज सुरक्षा से लैस जो उपकरण दिए गए हैं।

# एसडी कॉलेज के स्वयंसेवी विद्यार्थियों ने ट्रैफिक नियम जागरूकता रैली निकाली प्रचंड युवा शक्ति की राष्ट्रीय उत्कर्ष में सर्वोपरि भूमिका: डॉ. अनुपम

स्वामी विवेकानंद के सपनों के भारत के निर्माण के लिए युवा मन में राष्ट्रीय संस्कार का उदय होना आवश्यक

हरिभूमि न्यूज पानीपत

एसडी पीजी कॉलेज पानीपत की राष्ट्रीय सेवा योजना इकाईयों द्वारा स्वामी विवेकानंद जयंती के पावन अवसर एवं राष्ट्रीय युवा दिवस के उपलक्ष्य में तथा 11 से 17 जनवरी तक चलने वाले राष्ट्रीय सड़क सुरक्षा सप्ताह के अवसर पर विविध कार्यक्रमों, प्रतियोगिताओं और विशाल रैली का आयोजन किया गया। वहीं, प्राचार्य डॉ. अनुपम



पानीपत। एसडी कॉलेज के विद्यार्थी यातायात जनजागरूकता रैली निकालते हुए।

अरोड़ा ने कहा कि भारत सर्वाधिक युवा प्रधान देश है। स्वामी विवेकानंद के सपनों के भारत के

आदर्श हैं। स्वामी विवेकानंद ने स्वयं एवं संस्कारित युवा को राष्ट्रीय उत्थान का मूल माना है। उन्होंने कहा कि यातायात नियमों का पालन कानून के डर से नहीं बल्कि सड़क पर अपना व दूसरों का जीवन सुरक्षित करने के लिए करना चाहिए। वहीं भाषण प्रतियोगिता में श्वेता, माफी, तन्वी तूर, निबंध लेखन में नेहा कुमारी, श्वेता, वंशिका, पेंटिंग प्रतियोगिता में मोहिनी, नीरू, मोहित कुमार, साहिल, अनु, शिप्रा गौतम, स्लोगन लेखन में आरती व हर्ष जालगान विजेता रहे। इस अवसर पर कॉलेज के स्टाफ सदस्य डॉ. एसके वर्मा, डॉ. मुकेश पुनिया, डॉ. राकेश गर्ग, प्रो पवन कुमार, प्रो. इंदु पुनिया, दीपक, चिराग सिंगला उपस्थित रहे।



समालखा। भाजपा नेता संजय छौंकर पात्र महिला को गैस चूल्हा वितरित करते हुए।

## आमजन के हित में ऐतिहासिक फैसले ले रही है सरकार: संजय

प्राधानमंत्री नरेन्द्र मोदी ने जिस तरह से विकसित भारत संकल्प यात्रा का आगाज किया है इसके माध्यम से गरीब और पिछड़े लाभार्थी केन्द्र और राय सरकार की योजनाओं का लाभ उठाकर समाज की मुख्य धारा में शामिल हो सके। प्रधानमंत्री नरेन्द्र मोदी की गारण्टी वाली गाड़ी गरीब और वंचित लोगों तक पहुंच रही है। संजय छौंकर ने कहा कि अंतिम पात्र व्यक्ति तक सरकार की योजनाओं का लाभ पहुंचाना ही प्रधानमंत्री व मुख्यमंत्री का लक्ष्य है। इस मौके पर बीडीपीओ शक्ति सिंह व काफी संख्या में ग्रामीण मौजूद रहे।

हरिभूमि न्यूज समालखा

आमजन के हित में ऐतिहासिक फैसले ले रही है। उन्होंने कहा कि

# अंसल बिल्डर ने 308 दुकानदारों के साथ धोखाधड़ी की

दुकानदारों को कंपनीशन सर्टिफिकेट नहीं दिया, दुकानदारों का अंसल बिल्डर व डीटीपी के खिलाफ धरना प्रदर्शन

हरिभूमि न्यूज पानीपत

पानीपत की पॉश सोसाइटी में से एक अंसल सुशांत सिटी स्थित बसी गैलेक्सी कोर्ट में महंगे दामों पर दुकानें तो बेच दी, वहीं दुकान मालिकों को कंपनीशन सर्टिफिकेट जारी नहीं किया गया। जिसकी वजह से खरीदने के बाद भी ये दुकानदार आज तक अपनी ही दुकानों के मालिक नहीं बन पाए। इस पर अब जिला योजनाकार विभाग की ओर से सीलिंग के नोटिस भेजे गए। इसके चलते दुकानदार मानसिक रूप से परेशान हैं। वहीं जिला योजनाकार विभाग ने बताया कि अंसल स्थित गैलेक्सी कोर्ट के नोटिस चलते गैलेक्सी कोर्ट के दुकानदारों ने कोर्ट से स्ट्रे ऑर्डर तो ले लिया है, लेकिन इनकी



पानीपत। अंसल बिल्डर व डीटीपी के खिलाफ धरना प्रदर्शन करते हुए दुकानदारगण।

फोटो:हरिभूमि

समस्याओं का समाधान नहीं हो पाया है। इसे लेकर गुरुवार को जन आवाज सोसाइटी व गैलेक्सी कोर्ट के दुकानदारों ने अंसल बिल्डर और डीटीपी के खिलाफ विरोध प्रदर्शन किया। वहीं, जन आवाज सोसाइटी प्रधान जोगिंद्र स्वामी ने बताया कि अंसल स्थित गैलेक्सी कोर्ट शॉपिंग कॉम्प्लेक्स करीब तीन एकड़ जमीन में बना है। इसमें

करीब 308 दुकानें हैं। इनके मालिकों ने अंसल को इन दुकानों का भुगतान भी कर दिया। इस भुगतान की अंसल ने एनओसी तक जारी कर दी, लेकिन इनको कंपनीशन प्रमाणपत्र नहीं दिया। इसके चलते अब जिला योजनाकार विभाग बाजार को सील करने को तैयार है। जबकि बाजार के दुकानदार रविवार को ग्रामीण

विधायक महीपाल दांडा से मिलकर अपनी समस्या रखेंगे। दूसरी ओर, गैलेक्सी कोर्ट मार्केट सोसाइटी के प्रधान राज कालड़ा ने कहा कि हम अंसल में गैलेक्सी कोर्ट मार्केट के दुकानदार अपना रोष प्रकट करने के लिए एकट्ठा हुए हैं। अंसल सुशांत सिटी में गैलेक्सी कोर्ट मार्केट में लगभग 308 दुकानें हैं और यह मार्केट 2.99 एकड़ में

## मोदी व मनोहर सरकारों का उद्देश्य जनसेवा करना : कृष्ण



पानीपत। भाजपा के जिला महामंत्री कृष्ण छौंकर ने वीरवार को तामशाबाद में आयोजित विकसित भारत संकल्प यात्रा में उपस्थित जनसमूह को संकल्प शपथ दिलाई और विभिन्न स्टॉलों का अवलोकन भी किया। वहीं, कृष्ण छौंकर ने उपस्थित जनसमूह को संबोधित करते हुए कहा कि केन्द्र में प्रधानमंत्री नरेन्द्र मोदी व प्रदेश में मुख्यमंत्री मनोहरलाल के नेतृत्व में ऐसी व्यवस्था लागू हुई है जिससे नागरिकों को योजनाओं का लाभ लेने के लिए सरकारी कार्यालयों के चक्कर नहीं काटने पड़ रहे बल्कि ऑनलाइन व्यवस्था से उन्हें घर बैठे ही सभी योजनाओं का लाभ अर्हता के लिए प्राप्त हो सके। उन्होंने कहा कि प्रधानमंत्री उज्वला योजना के तहत महिलाओं को धूप से निजात दिलाने के लिए प्रधानमंत्री नरेन्द्र मोदी ने सरहदनीय पट्टे की है। केन्द्र व प्रदेश सरकार यह सुनिश्चित कर रही है कि कोई व्यक्ति भूखा ना रहे और सभी गरीबों को पक्का मकान मिले।

## अग्निवीर वायु के लिए आवेदन मांगें

पानीपत। उपायुक्त डॉ. वीरेंद्र बहिया ने बताया कि अग्निवीर योजना के तहत भारतीय वायु सेना ने अग्निवीर वायु प्रवेश 01/2025 हेतु चयन परीक्षा के लिए अतिरिक्त भारतीय पुरुष और महिला उम्मीदवारों से ऑनलाइन आवेदन आमंत्रित किए हैं। ऑनलाइन पंजीकरण 17 जनवरी से 6 फरवरी तक किया जाएगा, जिसके लिए ऑनलाइन परीक्षा 17 मार्च से आयोजित होगी। पात्र उम्मीदवार पंजीकरण के लिए वेब पोर्टल डब्ल्यूडब्ल्यूडब्ल्यूडीएन अग्निपथवायुडीएनसीडीकेडीएनआईएन पर लॉगिन कर सकते हैं। उम्मीदवारों का जन्म 2 जनवरी, 2004 से 2 जुलाई, 2007 के बीच (दोनों तिथियां सम्मिलित) होना चाहिए।

## विधायक विज ने निर्माणाधीन चार अंडर पास का निरीक्षण किया पानीपत को विकसित नगर बनाएंगे: प्रमोद

हरिभूमि न्यूज पानीपत

पानीपत शहरी विधानसभा में 26 करोड़ की लागत से बन रहे चार अंडर पास के निर्माण कार्य का शहरी विधायक प्रमोद विज ने नगर निगम के अधिकारियों के साथ निरीक्षण किया। विधायक विज ने मौके पर उपस्थित अधिकारियों को कार्य को शीघ्र पूर्ण करने के आदेश दिए एवं अंडर पास से शहर के विभिन्न हिस्सों से जोड़ने के लिए कनेक्टिविटी करने के आदेश दिए। बता दें कि विधायक विज का शहर में अंडर पास का निर्माण करा कर शहर में ट्रैफिक की समस्या कम करना उद्देश्य रहा है क अंडर पास के निर्माण से शहर में ट्रैफिक जाम की समस्या कम होगी एवं यातायात में राहगीरों के समय की बचत होगी। विधायक विज ने बताया कि असंध रोड, गोहाना रोड, बिशन स्वरूप व आय कर विभाग के कार्यालय के पास अंडर पास का निर्माण कार्य चल रहा है, जो अप्रैल माह तक पूरा हो जाएगा। अंडर पास बनने से यातायात व्यवस्था और अधिक सुदृढ़ हो जाएगी।



पानीपत में रेलवे के अंडर पास।

फोटो:हरिभूमि

## हर समस्या का समाधान होगा: दांडा

पानीपत। पानीपत ग्रामीण विधानसभा क्षेत्र से विधायक महीपाल दांडा ने विकसित भारत संकल्प यात्रा के तहत गांव फरीदपुर में आयोजित जन संवाद कार्यक्रम में लोगों को संबोधित करते हुए कहा कि हर समस्या का समाधान होगा। प्रधानमंत्री नरेन्द्र मोदी ने देश को दलालों से निजात दिलाई है। दलालों ने गरीबों की कमान तोड़ कर रख दी है। उन्होंने कहा कि भारत ही दुनिया में शांति की स्थापना कर सकता है। जी 20 जैसे संकट आयोजन ने दुनिया को भारत की ताकत का अहसास करा दिया। अब प्रधानमंत्री नरेन्द्र मोदी की गारंटी है। उन्होंने कहा कि जो कार्यजन संवाद में आए हैं उन पर काम जरूर होगा। कार्यक्रम में एस्डीएस व विधायक ने स्टॉलों का अवलोकन किया व अधिकारियों व कर्मचारियों को जरूरी दिशा निर्देश दिए। दांडा ने कहा कि पूरी दुनिया भारत की तरफ देख रही है। मोदी सरकार पारदर्शिता के तहत कार्य कर रही है। मोदी सरकार ने किसानों की फसल का उचित दाम दिया है। किसानों को 14 फसलों का एमएसपी दिया जा रहा है। हर वर्ग को सरकार की हर योजना का लाभ दिया जा रहा है।



विधायक महीपाल दांडा का स्वागत करते हुए गांव फरीदपुर के ग्रामीण। फोटो:हरिभूमि

## पानीपत ट्रैफिक पुलिस ने सनौली रोड से अतिक्रमण हटवाया

पानीपत। पुलिस अधीक्षक अजीत सिंह शेखावत की अगुवाई में पानीपत को जाम मुक्त करने की दिशा में अतिक्रमण के खिलाफ चलाए अभियान के तहत छठे दिन वीरवार को ट्रैफिक पुलिस टीम ने सनौली रोड से अतिक्रमण हटवाकर फुटपाथ को खाली करवाया। शहर यातायात वेस्ट जोन इवार्ज सब इंस्पेक्टर रणबीर मान, ईस्ट जोन इवार्ज सब इंस्पेक्टर रामनिवास, थाना किला प्रमारी सब इंस्पेक्टर महाबीर सिंह, थाना शहर प्रमारी इंस्पेक्टर जाकिर हुसैन व थाना चंदनी बाग प्रमारी इंस्पेक्टर कर्मवीर ने दुकानों के बाहर अवैध तरीके से अतिक्रमण करने वाले दुकानदारों को विशेष रूप से हिदायत देकर फुटपाथ पर रखे सामान को हटवाया गया। सभी दुकानदारों को हिदायत दी गई कि वे अपनी दुकान की हद तक ही सामान रखें। इस दौरान फुटपाथ व सड़क पर अनधिकृत रूप से बेतरतीब तरीके से खड़े 174 वाहनों के चालान भी किए गए व अतिक्रमण कर रखे परलेक्स बोर्ड हटवाए सामान को जमा किया गया। यातायात उप पुलिस अधीक्षक सुरेश सेनी ने बताया कि बाजार सहित विभिन्न गांवों पर दुकानदारों द्वारा फुटपाथ से लेकर सड़क तक सामान रखकर अतिक्रमण किया हुआ है। साथ ही वाहक भी रोड व फुटपाथ पर अनधिकृत रूप से बेतरतीब तरीके से वाहन खड़ा कर देते हैं। ऐसे में जाम की स्थिति पैदा होने पर आमजन को परेशानियों को सामना करना पड़ता है।

लापरवाह वालकों के 174 वाहनों के किए चालान किए

## चोरी, लूट, स्नैचिंग व वाहन चोरी के 38 गिरोह का सफाया कर 111 आरोपियों को जेल भेजा

हरिभूमि न्यूज पानीपत

पुलिस अधीक्षक अजीत सिंह शेखावत की अगुवाई में पानीपत जिला पुलिस द्वारा कानून व्यवस्था को सुदृढ़ बनाए रखने के साथ ही अपराधों पर नकेल कसते हुए अपराधियों को काबू करने के लिए बीते वर्ष समय-समय पर जो अभियान चलाए गए उसके सार्थक परिणाम सामने निकल कर आए हैं। जिला पुलिस द्वारा बीते वर्ष गृह भेदन के 17, स्नैचिंग 2, वाहन चोरी 10, साधारण चोरी 7, लूट व ट्रांसफार्मर चोरी करने वाले 1-1 गैंग सहित कुल 38 गैंगों का सफाया कर इनके 111 आरोपियों को काबू कर जेल की सलाखों के पीछे भेजने का काम किया गया। वहीं पकड़े गए आरोपियों से 321 अपराधिक वादादों का खुलासा करते हुए 75



आरोपियों से 321 वारदातों का खुलासा, 75 लाख कीमत की चोरीयुद्ध संपत्ति व नगदी बरामद की

73 प्रतिशत व स्नैचिंग के 56 प्रतिशत मामलों को सफलता पूर्वक सुलझाया गया। इसी प्रकार डकैती के 100 प्रतिशत मामलों को सुलझाया गया है। चोरी व वाहन चोरी की वारदातों में कमी आई है। वर्ष 2022 में चोरी के 585 मामलों आए थे, वहीं वर्ष 2023 में 516 मामलों सामने आए हैं। वर्ष 2022 में वाहन चोरी के 1215 मामलों आए थे वहीं वर्ष 2023 में 1006 मामलों सामने आए हैं। कई वर्षों से फरार चल रहे 21 मोस्ट वांटेड इनामी अपराधी, 200 अपराध व 213 बेल जंपर अपराधियों को गिरफ्तार जेल की सलाखों के पीछे भेजा गया। एएसपी अजीत शेखावत ने गत वर्ष अप्रैल में पानीपत जिला पुलिस अधीक्षक का कार्यभार संभालते ही अपराधियों की धरपकड़ के लिए विशेष अभियान चलाया।

## खबर संक्षेप

## दादुपुर मिडिल स्कूल की रसोई से सामान चोरी

बराड़ा। गांव दादुपुर स्थित राजकीय मिडिल स्कूल में चोरी होने का मामला सामने आया है। पुलिस को दी शिकायत में स्कूल मुखिया मनफूल सिंह ने बताया कि 10 जनवरी को उन्हें स्कूल में बने मिड डे मील किचन का दरवाजा खुला पड़ा है। जांच के बाद स्कूल की रसोई से 4 पत्तिले, 1 तबी, 1 प्यांठ, 1 कडाही, 5 ढक्कन चोरी मिले। पुलिस ने केस दर्ज कर जांच शुरू कर दी है।

## बाल श्रम से जुड़े निर्देश दिए

अंबाला। उपायुक्त डॉ. शालीन की अध्यक्षता में वीरवार को उनके कार्यालय में बाल श्रम विषय पर जिला टास्क फोर्स समिति की बैठक ली गई। बैठक में एएसपी पूजा डाबला, एसडीएम दर्शन कुमार, एसडीएम लक्षित सरिन, एसडीएम बिजेन्द्र सिंह, एसडीएम सी जया शारधा के साथ-साथ कमेटी के अन्य सदस्यगण शामिल रहे। उपायुक्त ने अधिकारियों को बाल श्रम से जुड़े निर्देश दिए।

## 19 को आयोजित होगी टेलीफोन अदालत

अंबाला। दूरसंचार विभाग के सहायक महाप्रबंधक (प्रचालन) ने बताया कि दूरसंचार जिले के तहत आने वाले सभी दूरभाष केंद्रों के उपभोक्ताओं को टेलीफोन सेवाओं से संबंधित शिकायतों की सुनवाई के लिए टेलीफोन अदालत 19 जनवरी 2024 को आयोजित की जाएगी। कार्यालय महाप्रबंधक दूरसंचार खुद इस शिकायतों पर सुनवाई कर उनका समाधान करेंगे। टेलीफोन अदालत की सभी तैयारियां पूरी कर ली गई हैं।

## स्नेचिंग के मामले में आरोपी गिरफ्तार

अंबाला। थाना बलदेव नगर में दर्ज स्नेचिंग के मामले में सीआईए-1 ने आरोपी रजत सिंह को गिरफ्तार किया है। जलालपुर गांव के गौरव कुमार ने 30 दिसंबर 2023 को शिकायत दर्ज करवाई थी कि आरोपी रजत सिंह व अन्य ने नारायणगढ़ मोड़ बलदेव नगर के पास से उससे नकद राशि छीन ली है। इस शिकायत पर पुलिस ने मामला दर्ज किया था।

## फर्जी दस्तावेज देने वाला आरोपी गिरफ्तार

अंबाला। थाना अंबाला शहर में दर्ज जमानत हेतु फर्जी दस्तावेज प्रस्तुत करने के मामले में पुलिस ने आरोपी गौरव मलिक को गिरफ्तार किया है। अब उसे चार दिन के रिमांड पर लिया गया है। इस मामले में संलिप्त दो आरोपियों को पहले ही गिरफ्तार किया जा चुका है। न्यायालय प्रवाचक ने 21 नवंबर 2023 को शिकायत दर्ज करवाई थी कि 21 नवंबर 2023 को आरोपी मनोज कुमार व अन्य ने जमानत हेतु फर्जी दस्तावेज प्रस्तुत करने का अपराधिक कार्य किया है।

## महिलाओं को पोस्ट ऑफिस की योजनाएं बताई

नारायणगढ़। वीरवार को राजकीय वरिष्ठ माध्यमिक विद्यालय कुराती में जीवन विकास कौशल कैंप का आयोजन किया गया। कैंप के तीसरे दिन नीलम के द्वारा पोस्ट ऑफिस से जुड़ी योजनाओं के बारे में जानकारी दी गई। विद्यार्थियों से बेस्ट आउट ऑफ वेस्ट मेटिरियल से क्राफ्ट का सामान बनवाया गया। कार्यक्रम को सफल बनाने के लिए संस्कृत अध्यापिका की महत्वपूर्ण भूमिका रही।

## मैहला में चल रही थी शराब की मट्टी, पुलिस ने रेड कर किया मंडाफोड़, 15 लीटर शराब जब्त

अंबाला। अद्वैत रूप से चल रही शराब की एक मट्टी को पुलिस ने जब्त किया है। मौके से पुलिस ने तैयार की गई 15 लीटर अद्वैत शराब के अलावा भारी मात्रा में लाहल बरामद किया है। सूचना मिलने के बाद पुलिस ने नगल थाना परिया के अंतर्गत आने वाले गांव मैहला में छापा मारा था। यहां पुलिस ने अद्वैत शराब तैयार कर रहे आरोपी पाला राम को गिरफ्तार किया है। पुलिस को सूचना मिली थी कि पाला राम पशुओं के बाड़े में अद्वैत रूप से देसी शराब तैयार करता है। आरोपी अब भी पशुओं के बाड़े में बने कमरे में शराब की मट्टी लगा कर शराब निकाल रहा है। पुलिस ने मौके पर छापा मारकर पाला राम को काबू किया। जांच के दौरान कमरे से एक लोहा का बड़ा ड्रम, जौक इंटी से बनाए गए चूल्हे के ऊपर रखा हुआ था। ड्रम के नीचे गैस कुल्हा रखा हुआ था। आरोपी गैस सिलेंडर से शराब निकाल रहा था। आरोपी ने ड्रम के ऊपर मुख्य ड्रेज सुराग में एक प्लास्टिक का पाहण लगाया हुआ था, जो पाहण स्टैंल को प्लेट के साथ जुड़ा हुआ था।

## हरिभूमि

## आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो वह निम्न टेलीफोन नम्बरों पर कार्यालय समय पर सूचित करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक  
ऑफिस नं.: 9253681019-20, फोन : 8295454800, 9253681005

## हर साल करोड़ों रुपये खर्च करने के बावजूद नहीं मिल रही गंदगी से निजात

## स्वच्छता सर्वेक्षण में अंबाला टॉप-5 से बाहर निगम व नगर परिषद की हालत भी खस्ता

## राज्यपाल ने खुद नाले में झाड़ू डालकर गंदगी पर जताई थी चिंता

हरिभूमि न्यूज अंबाला

स्वच्छता सर्वेक्षण-2023 के आए नतीजों में टिवन सिटी पिछड़ गया है। केंद्र सरकार की ओर से जारी की गई ताजा रैंकिंग में अंबाला पहले पांच जिलों से बाहर हो गया है। नारायणगढ़ नगर पालिका 7वें स्थान पर रही। जबकि अंबाला शहर नगर निगम 8वें स्थान पर रहा। नगर परिषद अंबाला सदर को दसवां स्थान मिला है। सफाई के मामले में ऐसी दुर्गति को लेकर अब अधिकारी भी बोलने से बचते दिखाई दे रहे हैं।

## राज्यपाल तक जता चुके हैं चिंता

अंबाला में सफाई व्यवस्था बेहाल है। खुद राज्यपाल बंडारू दत्तात्रेय भी इस पर चिंता जता चुके हैं। सफाई अभियान की शुरुआत के एक कार्यक्रम में राज्यपाल के सामने वार्षिक बरती के कुछ लोगों ने सफाई को लेकर सवाल उठा दिए थे। एक महिला ने तो साफतौर पर कहा था कि अफसर उन जगहों



अंबाला। नेशनल हाइवे पर अंबाला के एंटी द्रा की तस्वीर।

केंद्र सरकार की ओर से जारी की गई ताजा रैंकिंग में अंबाला पहले पांच जिलों से बाहर हो गया।

## कई पहलुओं पर होती है जांच

स्वच्छता सर्वेक्षण के दौरान कई पहलुओं पर जांच होती है। इसमें रोजाना सफाई, सिंगल प्लास्टिक यूज पर बैन, नालों की सफाई, सॉलिड वेस्ट मैनेजमेंट समेत कई बिंदु शामिल हैं। स्टार रेटिंग के लिए शहर का ओवरऑल परफॉर्मेंस को देखा जाता है। सर्वे के दौरान स्वच्छता टीम की ओर से शहर के आवासीय और व्यवसायिक क्षेत्रों में सफाई व्यवस्था को देखा जाता है। डोर-टू-डोर कवरा एकत्रित करने की व्यवस्था और कवरा गार्डियों की स्थिति देखी जाती है। इसके अलावा पब्लिक व सार्वजनिक शौचालयों और अन्य जन सुविधाओं का निरीक्षण भी किया जाता है। इसके बाद ही शहर को रेटिंग दी जाती है। उसके आधार पर ही उसे स्वच्छता सर्वेक्षण में नंबर मिलते हैं।

को सफाई नहीं करवाते जहां जरूरत है। जबकि साफ सुथरे परिया में सफाई के अभियान शुरू करवा रहे हैं। इस दौरान नगर निगम अधिकारियों के साथ

विधायक को लेकर भी सवाल उठाए गए थे। तब राज्यपाल बंडारू दत्तात्रेय ने खुद नाले में झाड़ू डबोकर गंदगी का पता लगाया था। तब उन्होंने नाले में

भरी गंदगी पर चिंता जताई थी।

## अटैच हो चुके हैं अफसरों के वाहन

अंबाला शहर नगर निगम के अफसर तो इन दिनों सफाई के मामले में बेहद बुरी तरह से फंसे हुए हैं। वकीलों की ओर से शहर की सफाई को लेकर दायर एक याचिका की सुनवाई चल रही है।

सफाई पर संतोषजनक जवाब न देने की वजह से अदालत कमिश्नर समेत कई अधिकारियों के वाहन अटैच करने के आदेश दे चुकी है।

अभी तक इस मामले में अफसरों की जान नहीं छुटी।

## करोड़ों खर्च फिर भी गंदगी नुसीबत

जिले में इस समय एक नगर निगम, एक नगर परिषद व दो नगरपालिकाएं हैं। चारों जगह गंदगी सबसे बड़ी नुसीबत है। मजे की बात है कि हर साल गंदगी की सफाई पर करोड़ों रुपये खर्च किए जा रहे हैं। फिर भी गंदगी हर नागरिक के लिए बड़ी समस्या बनी हुई है। सफाई पर सबसे ज्यादा खर्च अंबाला शहर नगर निगम में हो रहा है। यहां अगर सफाई के खर्च की बात करें तो कूड़ा उठाने वाली कंपनियों को हर साल 15 करोड़ से ज्यादा का भुगतान किया जा रहा है। अगर स्थायी व अस्थायी सफाई कर्मचारियों का वेतन इनमें जोड़ दिया जाए तो यह खर्च 30 करोड़ रुपये पार हो जाएगा। इतना पैसा खर्च होने के बाद भी सदन की हर मीटिंग में सदस्य खूब हल्ला मचाते हैं। फिर भी समस्या का समाधान नहीं हो पा रहा है।

अदालत में निरंतर शहर की सफाई को लेकर सुनवाई चल रही है।



बराड़ा। सफाई कर्मचारियों को चयनप्राप्त वितरित करते हुए ट्रस्ट के पदाधिकारी।

## समाजसेवी तरुण कौशल की पुण्यतिथि पर दी गई श्रद्धांजलि

■ सफाई कर्मियों को दिया चयनप्राप्त

हरिभूमि न्यूज अंबाला

सेवा ट्रस्ट यूके (भारत) द्वारा राष्ट्रीय युवा पुरस्कार से सम्मानित समाजसेवी स्वर्गीय तरुण कौशल की दूसरी पुण्यतिथि पर भावपूर्ण श्रद्धांजलि दी गई। इस अवसर पर आरसीसी कंप्यूटर एजुकेशन के परिसर में ट्रस्ट के चेयरमैन नरेश मित्तल, स्टेट कोऑर्डिनेटर पवन पराशर, गुरदेव सिंह, समाजसेवी रजत मलिक, बजिंदर सिंह, हरविंदर छाबड़ा, मनी छाबड़ा, गौरव गोयल द्वारा दो मिनट का मौन रखकर समाज-सेवा के प्रेरक को श्रद्धा सुमन अर्पित किए गए। पवन पराशर ने कहा कि स्व. तरुण

कौशल ने समाज-सेवा के क्षेत्र में जो कार्य किए हैं उसे इलाके के लोग कभी नहीं भुला पाएंगे। उन्होंने कहा कि कौशल एक कुशल शिक्षक और समाजसेवी थे। समाजसेवी रजत मलिक ने बताया कि 2006 में 'लोहड़ी-पर्व कन्याओं के नाम' शुरू कर समाज में लड़कियों के प्रति अवधारणा को बदला। वो हर वर्ष लोहड़ी-पर्व पर इलाके की सभी नव-जन्मी लड़कियों को उपहार देकर और प्रदेश भर की उत्कृष्ट कार्य करने वाली लड़कियों व महिलाओं को स्मृति चिह्न और प्रशस्ति पत्र देकर सम्मानित करते थे। इस अवसर पर ट्रस्ट की ओर से नगरपालिका में सफाई कर्मचारियों को डायर चयनप्राप्त वितरित किया गया।

## टांगरी नदी के पास से कपड़े में मिला नवजात का शव, कूड़ा बीनने वाले बच्चों ने देखा

अंबाला। टांगरी नदी के पुल के नीचे से नवजात बच्चे का शव मिला है। कूड़ा उठार रहे बच्चों ने दुकानदारों को इसकी सूचना दी। इसके बाद पुलिस मौके पर पहुंची। पुलिस ने शव कब्जे में लेकर जांच शुरू कर दी है। नवजात अस्पताल में इस्तेमाल किए जाने वाले हरे कपड़े में लिपटा हुआ था। साथ ही सर्जिकल कैंची भी बरामद हुई है। आश्चर्य जताई जा रही है कि किसी युवती ने जन्म देने के बाद बच्चे को यहां फेंक दिया। बाल्यग माजरा के विशाल शर्मा ने बताया कि वह अपने दोस्त विशाल राणा के साथ उसकी टांगरी बांध पर स्थित दुकान पर बैठे थे। इसी बीच उसके पास कबाड़ बीनने वाले छोटे बच्चे आए। उसे बताया कि टांगरी नदी में एक बच्चा हरे कपड़े में लिपटा पड़ा है। विशाल ने बताया कि वह अपने दोस्त व एजेंसी के मालिक सतीश राणा के साथ टांगरी नदी में पुल के नीचे पहुंचा। यहां हरे रंग के कपड़े में नवजात बच्चे का शव मिला। शव के पास डॉक्टर द्वारा इस्तेमाल की जाने वाली कैंची भी पड़ी मिली। इन्होंने नगर थाना प्रभारी जगदीश कुमार ने बताया कि दुकानदार की शिकायत पर मामला दर्ज कर लिया गया है।

## जहां नारी का सम्मान वहां भगवान करते वास

■ राष्ट्र जागरण मंच की ओर से महिला सम्मान समारोह हुआ आयोजित

हरिभूमि न्यूज अंबाला

नारी मां भी है, बहन भी है, बेटी भी है। मां के नौ रूपों में भी हैं। जहां नारी का सम्मान व कंजक की पूजा होती है वहां देवी देवताओं का वास होता है। लाला लाजपतराय वरिष्ठ नागरिक भवन में विश्व हिंदू तख्त व एंटी ट्रेडिस्ट्रिफ्ट फ्रंट इंडिया प्रमुख वीरेश शांडिल्य ने यह बात कही। वह वीरवार को राष्ट्रीय जागरण मंच एवं वैश्य समाज वेलफेयर सोसायटी द्वारा आयोजित पांचवें राष्ट्र स्तरीय जागरूक महिला सम्मान समारोह में बोल रहे थे। यहां पहुंचने पर उनका राष्ट्रीय जागरण मंच के प्रधान रोहाताश



बराड़ा। लोहड़ी पर कन्याओं को आशीर्वाद देते हुए मुख्यातिथि।

राणा, संतोष गोयल, डॉ. श्रीप्रकाश मिश्र, अमरिंदर सिंह, सतीश गर्ग, डॉ. सीडीएस कौशल, भूपेंद्र सिंह, सुरेंद्र कुमार सिंगला, मंगाराम, प्रहलाद शर्मा, एडवोकेट अमित गर्ग, सुधीर कुमार, डॉ. कुलदीप शर्मा, कुलवीर सिंह, विट्ट थंडू, तुषा रानी, ज्ञान कौर, प्राची शर्मा, भूपेंद्र कौर, राजिंदर

सिंह, डॉ. दीपक शर्मा, प्रिंसिपल दिव्या शर्मा, की प्रिंसिपल नीलम शर्मा, ने फूल मालाएं पहनाकर स्वागत किया। शांडिल्य ने इस अवसर पर 101 नवजात बच्चियों की माताओं को 101 कंबल व 101 टिफिन बांटे। 51 लड़कियों को स्मृति चिह्न देकर सम्मानित किया।

## लखनौर साहिब में 20 लाख की चौपाल का उद्घाटन

■ विधायक बोले पीएम मोदी के सपने को करना है साकार

हरिभूमि न्यूज अंबाला

शहर के विधायक असीम गोयल नन्थौला ने कहा कि वर्तमान भाजपा सरकार ने शहरों की भाँति गांवों के भी विकास करवाया है। विकास के मामले में अब कोई भी गांव पीछे नहीं है। मुख्यमंत्री मनोहर लाल ने प्रदेश के सभी विधानसभा क्षेत्रों में समान रूप से विकास करवाया है। विधायक वीरवार को विकसित भारत जन संकल्प यात्रा के तहत गांव बेगो माजरा, बहबलपुर, भानोखेड़ी व लखनौर साहिब में आयोजित कार्यक्रम में बतौर मुख्य अतिथि उपस्थित लोगों को संबोधित कर रहे थे। विधायक ने



अंबाला। नए ट्यूबवेल का उद्घाटन करते विधायक असीम गोयल।

गांव लखनौर साहिब में 20 लाख रुपये की लागत से बनाई गई बीसी चौपाल का उद्घाटन कर ग्रामीणों को इसकी सौगात देने का काम किया। विधायक ने इस मौके पर उपस्थित ग्रामीणों को हमारा संकल्प विकसित भारत की शपथ दिलवाते हुए कहा कि देश के यशस्वी

बताया कि प्रधानमंत्री नरेंद्र मोदी द्वारा पूरे भारत को एक साथ जोड़ने के लिए सड़कों का जाल बिछाया गया है। अंबाला-हिसार रोड़ बनकर तैयार हुआ है। उन्होंने कहा कि अत्याधुनिक सुविधाओं से युक्त 50 नई चंदे भारत टूरन चलाई जा रही हैं। इस मौके पर विधायक ने यह भी कहा कि गांव बेगो माजरा में पहले आयुष्मान योजना के तहत 50 आयुष्मान कार्ड बने हैं। अब दस नए कार्ड बनाए गए हैं। उन्होंने कहा कि इसका मतलब है कि 3 करोड़ रूप से ज्यादा की स्वास्थ्य की गारंटी मोदी ने आपके गांव के लोगों को दी है। उन्होंने कहा कि सीएम मनोहर लाल ने भी प्रदेश में 2 करोड़ 70 लाख लोगों को अपना परिवार मानते हुए उनकी सुरक्षा और उन्हें सुविधाएं देने का काम किया है।

## पूर्ण बहुमत की सरकार बनाएगी कांग्रेस

हरिभूमि न्यूज अंबाला

पूर्व विधायक व वरिष्ठ कांग्रेस नेता जसवीर मल्लौर ने कहा कि रोजाना दूसरी पार्टी के नेता कांग्रेस में शामिल हो रहे हैं। पूरा प्रदेश कांग्रेस के रंग में रंग चुका है। उन्होंने बताया कि प्रदेश में 15 से 'घर-घर कांग्रेस, हर घर कांग्रेस' अभियान की शुरुआत होने जा रही है। इसका मकसद हर घर और हर वोट तक कांग्रेस की नीतियों और सरकार की नाकामियों को पहुंचाना है। मल्लौर ने कहा कि प्रदेश कांग्रेस लगातार चुनावी मोड़ में कार्य कर रही है। 14 तारीख से राहुल गांधी की 'भारत जोड़ो न्याय यात्रा' शुरू होने जा रही है। इसे भी 'भारत जोड़ो यात्रा' की तरह ऐतिहासिक समर्थन मिलने की उम्मीद है। ठीक इसके



अंबाला। कार्यकर्ताओं के साथ पूर्व विधायक जसवीर मल्लौर

अगले दिन कांग्रेस की तरफ से नए अभियान की शुरुआत कर दी जाएगी। इससे पहले लगातार पार्टी द्वारा जन आक्रोश रैलियां हो रही हैं, जिनको जनता का जबरदस्त समर्थन मिल रहा है। अब 'हर घर कांग्रेस' अभियान के जरिए वोटर्स से वन टू वन संवाद स्थापित किया

जाएगा। उन्होंने कहा कि राजस्थान में 500 सिलेंडर की घोषणा से भाजपा मुकर गई है। पूरे देश में महंगाई और असमानता का माहौल है। प्रदेश के युवा देश से पलायन करने को मजबूर हैं। मल्लौर ने कहा कि हरियाणा में कांग्रेस की हवा स्पष्ट महसूस की जा सकती है।



बराड़ा। कार्यक्रम में भाग लेते हुए स्वयंसेवी।

## स्वयंसेविकाओं को कैप में तीसरे दिन करवाया योग

बराड़ा। संत मोहन सिंह खालसा लबाणा गल्लवं कॉलेज में चल रहे एनएसएस कैप के तीसरे दिन की शुरुआत प्रोग्राम ऑफिसर डॉ. पूजा बैरागी के नीते से हुई। इस दौरान वित्तीय जागरूकता को लेकर एक्सबीआई के मुख्य प्रबंधक और उपा प्रबंधक के द्वारा स्वयंसेविकाओं को बैंकिंग सेवाओं से जुड़ी जानकारी दी गई। स्वस्थ रहने के लिए योग भी कराया गया। बेटी बचाओ-बेटी पढ़ाओ विषय पर नुककड नाटक व रैली के द्वारा लोगों को कन्या भ्रूण हत्या न करने के प्रति जागरूक किया गया। इसके अलावा व्यक्तिगत विकास कार्यशाला का आयोजन किया गया।

## अब विकसित राष्ट्र का सपना होगा साकार, देश निरंतर उन्नति के पथ की ओर अग्रसर हो रहा है

## पीएम मोदी ने पूरे विश्व में देश का नाम चमकाया

हरिभूमि न्यूज अंबाला

गृह एवं स्वास्थ्य मंत्री अनिल विज ने कहा कि देश के यशस्वी प्रधानमंत्री नरेंद्र मोदी ने देश का नाम सारे विश्व में चमकाने का काम किया है। पहले विदेशों में भारतीयों को हीन भावना से देखा जाता था लेकिन अब प्रधानमंत्री के जलवे से हर देश में हैं। मोदी ने हिंदुस्तान की तकदीर बदल दी है। गृह मंत्री अनिल विज वीरवार को गांव शाहपुर व शिवला मंडी में विकसित भारत संकल्प यात्रा के तहत आयोजित कार्यक्रम में बतौर मुख्य अतिथि पहुंचे थे। इस



अंबाला। ग्रामीणों को संबोधित करते गृहमंत्री विज व गोदभराई की रसम अदा करते हुए।

दौरान विज ने उपस्थित सभी को हमारा संकल्प विकसित भारत की शपथ दिलवाते हुए कहा कि प्रधानमंत्री नरेन्द्र मोदी के नेतृत्व में

देश निरंतर उन्नति के पथ की ओर अग्रसर हो रहा है। विदेशों में भारतीयों का गौरव बढ़ा है। उन्होंने कहा कि अमेरिका के राष्ट्रपति द्वारा



प्रधानमंत्री नरेंद्र मोदी का आटोग्राफ माना, ऑस्ट्रेलिया के प्रधानमंत्री द्वारा प्रधानमंत्री नरेंद्र मोदी को यू आर दि बॉस कहना तथा न्यू पुआउ

गिनी देश के प्रधानमंत्री द्वारा नरेंद्र मोदी के पैर छूकर उनका अभिनंदन करना हमारे देश के लिए गर्व की बात है। उन्होंने कहा कि पूरी दुनिया में 37 देश विकसित हैं। हमें इस श्रेणी में शामिल होना है। कोई भी कार्य लोगों के सहयोग के बिना पूरा नहीं होता। हम सबको मिलकर अपने भारत को विकसित राष्ट्र बनाना है। प्रधानमंत्री नरेन्द्र मोदी के विकसित भारत के सपने को साकार करना है। उन्होंने कहा कि जब देश अपने आजादी की 100वीं वर्षगांठ मनाएगा तो हम उस समय 37 विकसित राष्ट्रों की सूची में शामिल

होंगे। विज ने इस मौके पर यह भी कहा कि मोदी की गारंटी वाली गाडी के माध्यम से केंद्र व प्रदेश सरकार द्वारा जो योजनाएं क्रियान्वित की गई हैं, उन योजनाओं बारे यहां पर लोगों को जानकारी देकर उनका लाभ देने का काम किया जा रहा है। सारी सरकार यानि सारे विभाग आपके गांव में चलकर आए हैं। लोगों को अब सरकारी दफ्तरों के चक्कर काटने की जरूरत नहीं है। यहां पर उन्होंने स्टालों के अवलोकन के दौरान विभागों द्वारा जो कार्य किए जा रहे हैं उनकी सराहना की। 54 लोगों को आयुष्मान कार्ड दिए गए।